

“ మధురమైన పిల్లలారా - తండ్రి మరియు దాదాల కథ చాలా అద్భుతమైనది. తండ్రి దాదాలో ప్రవేశించినప్పుడు బ్రహ్మ కుమార - కుమారీలైన మీరు వారసత్వానికి అభికారులుగా అవుతారు ”

ప్రశ్న:- డ్రామా నిశ్చితమైనదని తెలిసి కూడా పిల్లలైన మీరు ఏ లక్ష్యమును తప్పక ఉంచుకోవాలి ?

సమా:- పురుషార్థము చేసి గ్యాలప్ చేసే లక్ష్యము అనగా వినాశనానికి ముందే తండ్రి స్మృతిలో ఉండి కర్మాతీతులయ్యే లక్ష్యమును తప్పక ఉంచుకోవాలి. కర్మాతీతమనగా ఇనుప యుగము నుండి బంగారు యుగమువారిగా తయారగుట. పురుషార్థము చేయు సమయము కొద్దిగా మాత్రమే ఉంది, అందువలన వినాశనానికి ముందే మీ స్థితిని స్థిరంగా, దృఢంగా(అచల్,అడోల్)గా చేసుకోవాలి.

ఓంశాంతి. ఓంశాంతి. రెండుసార్లు ఎవరంటున్నారు? ఒకరేమో బాబా.(శివబాబా), మరొకరు దాదా(బ్రహ్మబాబా). అనగనగా ఒక రాజు, ఒక రాణి ఉండేవారని కథ వినిపిస్తారు కదా. ఇప్పుడివి క్రొత్త విషయాలు. ఇక్కడ ఒకరు బాబా(తండ్రి), ఇంకొకరు దాదా(అన్న) అని మీరంటారు. 5 వేల సంవత్సరాల క్రితము కూడా ఒకరు శివబాబా మరొకరు బ్రహ్మ దాదా ఉండేవారు. వాస్తవానికి అందరూ శివుని పిల్లలే. ఆత్మలంతా ఒకే తండ్రి సంతానమని అందరికీ తెలుసు. బ్రహ్మ పిల్లలైన బ్రాహ్మణులు కూడా ఉండేవారు అంటే ప్రజాపిత బ్రహ్మ సంతానమైన బి.కెలుగా ఉండేవారు. వారిని ఎవరు చదివించేవారు? - శివబాబా. ప్రజాపిత బ్రహ్మకు బి.కెలు చాలామంది ఉన్నారు కదా. మనము శివబాబా సంతానమే కాక పౌత్రులము కూడా అని బి.కెలు భావిస్తారు. పిల్లలని అందరికీ తెలుసు. బ్రహ్మ ద్వారా తాత ఆస్తి తీసుకునేందుకు ఇప్పుడు పౌత్రులుగా అయ్యారు. ఇప్పుడు దాదా(తాత) నుండి వారసత్వము లభిస్తుంది. వారిని శివబాబా అంటారు. కానీ బి.కెలైనందున వారిని మనము దాదా అని అంటాము. వారసత్వము తాతది. బ్రహ్మ దాదాది కాదు. వైకుంఠవాసులుగా అయ్యే వారసత్వము ఆ తండ్రి నుండి లభిస్తుంది. అర్థకల్పము వారసత్వమును పొందుకుంటారు, ఆ తర్వాత రావణుని నుండి శాపము లభిస్తుంది. క్రిందకు దిగజారుతూ వస్తారు. క్రిందకు దిగజారే గ్రహచారము కూర్చుంటుంది. ఇప్పుడు మీ రాహు దశ పూర్తి అయిపోయిందని మీకు తెలుసు. రాహు దశ అన్నింటికంటే చాలా చెడ్డది. అత్యంత ఉన్నతమైన దశ బృహస్పతి దశ. రాహు దశ కూర్చున్నందునే పంచ వికారాల వలన మనము అపవిత్రమైపోయాము(నల్లగా అయ్యాము). ఇప్పుడు తండ్రి చెప్తున్నారు - దానమిస్తే గ్రహణము వదిలిపోతుంది(దే దాన్ తో ఘాట్ ప్రహేళి). ఇది మీ విషయమే. వారు సూర్యునికి, చంద్రునికి గ్రహణము పడుతుందని భావిస్తారు. గ్రహణము పట్టినప్పుడు దానము ఇస్తారు. ఇచ్చట తండ్రి మీకు చెప్తున్నారు - పంచ వికారాల దానమిస్తే గ్రహణము వదిలిపోతుంది. ఈ వికారాల వలననే మీరు పాపాత్ములుగా అయ్యారు. మనుష్యులు దేహభిమానములో ఉన్నారు. మొదట సత్యప్రధానంగా ఉండేవారు తర్వాత సత్యో, రజో, తమోగా అయ్యారు - 84 జన్మలు తీసుకున్నారు. దేవతలే 84 జన్మలు తీసుకుంటారని ఇప్పుడు మీకు పక్కా నిశ్చయముంది. మొదట తండ్రిని వారే కలుసుకుంటారు. ఆత్మలు - పరమాత్మ చాలాకాలము వేరుగా ఉండేవారని(ఆత్మాయే పరమాత్మ అలగ్ రహి బహుత్ ఘల్) గాయనము కూడా ఉంది. తండ్రి అంటున్నారు - మొట్టమొదట మిమ్ములను సత్యయుగములోకి పంపించాను, మళ్ళీ ఇప్పుడు మీరే వచ్చి కలుసుకున్నారు. పూర్వము కేవలము పాడుతూ ఉండేవారు,

దాని యదార్థ అర్థాన్ని తండ్రి వచ్చి తెలియజేస్తున్నారు. వేదశాస్త్రాలు, జప తపాలు, స్నానము మొదలైనవాటన్నింటి సారమును తండ్రి కూర్చొని అర్థం చేయిస్తున్నారు. చక్రము అత్యంత సులభము. ఇప్పుడిది కలియుగము, సత్యయుగముల సంగమ సమయము. యుద్ధము కూడా ఎదురుగా నిలిచి ఉంది. సత్యయుగము స్థాపనాతుడని కూడా మీకు నిశ్చయముంది. కలియుగములోని వారందరి శరీరాలు సమాప్తమైపోతాయి. మిగిలిన ఆత్మలు లెక్కాచారాలు పూర్తి చేసుకొని వెళ్ళిపోతాయి. ఇది అందరి వినాశ సమయము. ఆత్మలు శరీరాలను వదిలి వెళ్ళిపోతాయి. ఇప్పుడిది మీ బుద్ధిలో ఉంది. కర్మాతీత అవస్థను పొందుకునేంత వరకు మీరు సంగమ యుగములోనే ఉంటారు. ఒకవైపు కోట్ల కొలది మనుష్యులున్నారు, మరో వైపు మీరు చాలా కొద్దిమంది మాత్రమే ఉన్నారు. మీలో కూడా నిశ్చయబుద్ధి గలవారు విజయమును పొందుకొని విష్ణు కంఠహారముగా అవుతారు. ఒకటి రుద్ర మాల, రెండవది రుండ మాల. ఆ మాలలో చిన్న-చిన్న ముఖాలుంటాయి. ఆత్మలమైన మనమే మరలా వచ్చి బాబా కంఠహారములోని పూసలుగా అవుతాము అనుటకు ఇది గుర్తు. మరలా ఇచ్చటకు నంబరువారుగా వస్తాము. 8 మణుల మాల ఉంది, 108 మాల ఉంది, 16,108 మాల కూడా ఉంది. ఇప్పుడు 16,000 ఉన్నారా లేక 5 వేలు, 10 వేలు మాత్రమే ఉన్నారా? ఇది ఎవ్వరూ లెక్కించలేరు. ఈ మాలలకు మహిమ ఉంది. తండ్రి అంటున్నారు - వీటన్నింటి గురించి మీరు ఎందుకు ఆలోచిస్తున్నారు. కల్పక్రితము ఎంతమంది సత్య-త్రేతాయుగాలలో రాజులుగా అయ్యారో మరలా అంతమందే అవుతారు. 100 మంది అవుతారా లేక 2-3 వందల మంది అవుతారా ? అని అడగవలసిన అవసరం లేదు.

తండ్రి అంటున్నారు - మీరు ఎంత సమీపానికి వస్తారో, అంత ఇవన్నీ అర్థం చేసుకుంటారు. ఇప్పుడు మనము ఇచ్చట ఉన్నాము, రేపు వినాశనమౌతుంది. సత్యయుగములో దేవీ దేవతలు కొద్దిమంది మాత్రమే ఉంటారు, తర్వాత వృద్ధి చెందుతారు. సత్యయుగపు లక్షణాలు కూడా కనిపిస్తాయి. లక్షలమంది వెళ్ళి ఉంటారు. ఒక లక్ష ఉంటారా, 9, 10 లక్షలుంటారా ? అని ఖచ్చితముగా చెప్పలేము. మీరంతా ఎప్పుడైతే సంపూర్ణులయ్యేందుకు అర్హులుగా అవుతారో అప్పుడు మీకు ఇంకా ఎక్కువ సాక్షాత్కారాలవుతాయి. ఇప్పుడు అర్థం చేసుకునేందుకు ఇంకా ఎంతో సమయముంది. సాక్షాత్కారాలు చాలా జరుగుతూ ఉంటాయి. యుద్ధానికి కూడా చాలా ఏర్పాట్లు చేసుకుంటూ ఉంటారు. అన్ని వస్తువుల ధరలు చాలా పెరుగుతూ ఉంటాయి. విదేశాలలో కూడా పన్నులు చాలా పెరిగిపోతాయి. ఖరీదు చాలా చాలా పెరుగుతూ ఒక్కసారిగా ధరలు పడిపోతాయి. సత్యయుగములో ఏ వస్తువు పైనా ఖర్చు ఉండదు. గనులన్నీ నిండుగా ఉంటాయి. నూతన ప్రపంచము అత్యంత వైభవోపేతముగా ఉంటుంది. లక్ష్మీనారాయణుల వద్ద చాలా వైభవాలుండేవి కదా. కనుకనే శ్రీనాథ ద్వారములో విగ్రహాల సన్నుఖములో ఎంతో వైభవోపేతముగా నైవేద్యము పెట్టారు. అచ్చట అనేక రకాల వంటకాలు తయారు చేస్తారు మరియు తింటూ ఉంటారు. మేము దేవతలకు నైవేద్యము పెట్టున్నామని, దేవతలకు నైవేద్యము పెట్టకపోతే వారు కోపగించుకుంటారని అంటారు. ఇందులో కోపగించుకునే విషయమే లేదు. మీరు ఎవ్వరి పైనా కోపపడరు. శ్రామానుసారము వినాశనము జరిగిపోతుందని మీకు తెలుసు. కలియుగము మార్పు చెంది సత్యయుగంగా అవుతుంది. శ్రామానుసారము ఇప్పుడు క్రొత్త చక్రము ప్రారంభమౌతుందని మీకు తెలుసు. మీరు కూడా శ్రామాకు వశమై ఉన్నారు. తండ్రి కూడా

త్రామానుసారము వచ్చి ఉన్నారు. త్రామాలో ఒక్క నిముషము కూడా హెచ్చుతగ్గులుండదు. తండ్రి ఇప్పుడు ఎలా వచ్చారో, కల్వము తర్వాత కూడా అలాగే వస్తారు. శాస్త్రాలలో కల్వము ఆయువును చాలా పెద్దదిగా వ్రాసేశారు. వినాశనము చాలా సమీపములో(ఎదురుగా నిలిచి) ఉందని పిల్లలైన మీ బుద్ధిలో ఉంది. ఇప్పుడు మీరు గ్యాలప్(విపరీతమైన వేగముతో పురుషార్థము) చేస్తున్నారు. తండ్రిని స్మృతి చేసి కర్మాతీత స్థితిని తప్పక పొందుకోవాలని మీకు తెలుసు. అనగా ఇనుప యుగము నుండి బంగారు యుగము వారిగా అవ్వాలి. ఇప్పుడు పురుషార్థము చేయకుంటే పదవీభ్రష్టులుగా అవుతారు. ఓ ఆత్మలారా! మీరిప్పుడు పతితమైపోయారు. ఇతర ధర్మాలలోకి మార్పు చెందినవారు కూడా చాలా రకాలుగా బయటకు వస్తూ ఉంటారు. వారు వచ్చి తండ్రి నుండి వారసత్వము పొందుకునేందుకు పురుషార్థము చేస్తూ ఉంటారు. బ్రాహ్మణ ధర్మములోకి వచ్చి మరలా దేవతా ధర్మములోకి వస్తారు. బ్రాహ్మణ ధర్మములోకి రాకుంటే దేవతా ధర్మములోకి ఎలా వస్తారు? రోజులు గడిచే కొలది బ్రాహ్మణులు వృద్ధి అవుతూ ఉంటారు. వినాశనము సమీపములోకి వచ్చేసిందని గ్రహిస్తారు. మీరు చెప్పేది ఒప్పుకొని వృద్ధి చెందుతూ పోతారు. బ్రాహ్మణుల వృక్షము వృద్ధి చెంది పూర్తి అవుతూనే అందరూ వాపస్ వెళ్తారు. తర్వాత దేవతల వృక్షము వృద్ధి చెందుతుంది.

ఇప్పుడు మీరు సంగమ యుగములో రాజయోగము నేర్చుకుంటున్నారు. ఈ సంగమ యుగమును కళ్యాణకాలి యుగమని అంటారు. గంగా నది - సాగరముల కలయికను చూపుతారు - ఈ గాయనము సంగమ యుగముదే. అదంతయూ భక్తిమార్గము. కానీ జ్ఞాన సాగరము నుండి జ్ఞాన గంగలైన మీరు వెలువడతారు. జ్ఞానసాగరునికి పతితపావనులనే పేరు సరిపోతుంది. వారు పతితపావని గంగ అని భావిస్తారు. గంగా నదిలో పుణ్యస్నానము చేస్తూనే వస్తారు. ఈ నదులు సత్త్వయుగము నుండి ప్రవహిస్తూనే ఉన్నాయి. ఈ సమయములో అచ్చటచ్చట నదులు ముంచేస్తూ ఉన్నాయి. ప్రకృతి కూడా తమోప్రధానమైపోయింది, సాగరము కూడా తమోప్రధానమైపోయింది. సముద్రము కొద్దిగా పొంగినా సర్వమునూ నాశనము చేసేస్తుంది. సత్త్వయుగములో యమునా నది ఒడ్డున మనము చాలా కొద్దిమంది మాత్రమే ఉంటాము. ఢిల్లీ ఫరిస్తాన్(స్వర్గంగా) ఉండేది, మరలా అవుతుంది. సత్త్వయుగములో చాలా కొద్దిమంది మాత్రమే జీవాత్మలు ఉంటారు. తర్వాత నెమ్మది - నెమ్మదిగా వస్తూ ఉంటారు. ఇప్పుడిది కలియుగ అంతిమ సమయము. మనుష్యుల సంఖ్య చాలా పెరిగిపోయింది. ఇది అనంతమైన నాటకము. దీనిని బాగా అర్థము చేసుకోవాలి. కొంతమంది స్వయాన్ని పాత్రధారులమని తెలుసుకుంటారు కానీ కల్వమంటే 5 వేల సంవత్సరాల నాటకమని తెలియదు. 84 జన్మలు ఎక్కడ, 84 లక్షల జన్మలెక్కడ? ఇప్పుడు మీరు ప్రకాశములో ఉన్నారు. మీకు తండ్రి నుండి వారసత్వము లభిస్తుంది. తండ్రి 'మన్మథాభవ' అని అంటారు - ఒక్క తండ్రిని మాత్రమే స్మృతి చేయాలి. శివభగవానువాచ - కృష్ణుడు జ్ఞానసాగరుడు కాదు. భగవంతుని మహిమకు మరియూ దేవతల మహిమకు చాలా తేడా ఉంది. తండ్రి నూతన రచన చేస్తున్నారు. వారినే సర్వగుణ సంపన్నులు..... అని మహిమ చేస్తారు. ఇప్పుడు మీరు ఈ విధంగా తయారౌతూ ఉన్నారు. తండ్రి మహిమకు, వీరి(దేవతలు) మహిమకు రాత్రికి పగలుకు ఉన్నంత తేడా ఉంది. ఇది రాజయోగము కదా. భగవంతుడు రాజయోగము నేర్పిస్తారనే గాయనము కూడా ఉంది. వారు నిరాకారులు. నిరాకారము నుండి సాకారములోకి తప్పక రావలసి వస్తుంది. భగవంతునికి ఇంత మహిమ

ఉందంటే తప్పక రావలసి వస్తుంది. వారిది దివ్య అలౌకిక జన్మ. ఇతరులెవ్వరి జన్మనూ దివ్యజన్మ అని గాయనము చేయరు. ఒకరు లౌకిక తండ్రి మరొకరు పారలౌకిక తండ్రి అని పిల్లలకు అర్థం చేయించారు. ఆ పారలౌకిక తండ్రిని భగవంతుడని స్మృతి చేస్తారు. మూడవవారు అలౌకిక తండ్రి. ఇతను కూడా అద్భుతమైన(వండర్‌ఫుల్) తండ్రియే. ఆ తండ్రి దత్తత(ఎడాప్ట్) చేసుకుంటారు కావున మధ్యలో ఈ అలౌకిక తండ్రి వస్తారు. ప్రజాపిత బ్రహ్మకు అనేకమంది పిల్లలున్నారు. శివబాబా వచ్చి మిమ్ములను బ్రహ్మ ద్వారా తనవారిగా చేసుకుంటారు. చాలా మంది బి.కెలుగా అవుతారు. లౌకిక తండ్రికి 8-10 మంది పిల్లలుండవచ్చు. శివబాబా పారలౌకిక తండ్రి, వారికి అనేకమంది పిల్లలున్నారు. ఆత్మలందరూ మేము నోదరులమని అంటారు. ఇప్పుడు ఈ సంగమ యుగములో మరలా అలౌకిక తండ్రి లభిస్తారు. అచ్చట మీకు ఈ జ్ఞానముండదు. తండ్రి వచ్చి నూతన సృష్టి రచించినప్పుడు ప్రజాపిత బ్రహ్మ లభిస్తారు. కావున ఇది అలౌకిక జన్మ కదా. ఇతడిని ఎవ్వరూ అర్థము చేసుకోలేరు. అతను లౌకిక తండ్రి, వారు పారలౌకిక తండ్రి. ఇతను సంగమ యుగములో అలౌకిక తండ్రి. లౌకిక తండ్రి సత్తయుగము నుండి ఉండనే ఉంటారు. అచ్చట పారలౌకిక తండ్రిని ఎవ్వరూ స్మృతి చేయరు. అక్కడ ఒక్క తండ్రి మాత్రమే ఉంటారు. ఓ భగవంతుడా! ఓ పరమాత్మా! అని స్మృతి చేయరు. ద్వాపర యుగములో భక్తి ప్రారంభమైనప్పుడు ఇద్దరు తండ్రులుంటారు. సంగమ యుగములో ముగ్గురు తండ్రులుంటారు. ప్రజాపిత బ్రహ్మ కూడా ఇప్పుడే లభిస్తారు. ఇప్పుడు మీరు ఇతని సంతానముగా అయ్యారు. ఇతను మీ అలౌకిక తండ్రి అని తెలుసుకున్నారు. ఇప్పుడు ఈ విషయాలన్నీ మీరు మంచితీగా అర్థము చేసుకొని వారిని స్మృతి చేస్తున్నారు. స్వయాన్ని ఆత్మగా భావించి తండ్రిని స్మృతి చేయండి. సత్తయుగములో స్మృతి చేసే అవసరమే ఉండదు. దుఃఖములో అందరూ పారలౌకిక తండ్రిని స్మృతి చేస్తారు. ఇది చాలా సహజమైన విషయము. సత్త-త్రేతా యుగాలలో ఒకే తండ్రి ఉంటారు. ద్వాపర యుగములో ఇరువురు తండ్రులుంటారు. ఇప్పుడు మీరు అలౌకిక తండ్రికి పిల్లలుగా అయ్యారు. వారి ద్వారా మీరు వారసత్వాన్ని తీసుకుంటారు. పిల్లలైన మీరే బ్రాహ్మణులుగా అవుతారు మరలా మీరే దేవతలుగా అవుతారు. వినాశనము కూడా మీరే చూస్తారు, దానిని మీరు మీ స్థూల నేత్రాలతో చూస్తారు. బాంబులు వేస్తారు. కనుక మనుష్యులు మరణిస్తారు కదా. జపాన్‌లో బాంబు పడినప్పుడు మనుష్యులు ఎలా మరణించారో చూశారు కదా. ఇచ్చట యుద్ధాలు జరుగుతూ ఉంటాయి. మేము విసిగిపోతున్నామని కూడా స్వయం వారే అంటూ ఉంటారు. 10-10 సంవత్సరాల వరకు కూడా యుద్ధము జరుగుతూ ఉంటుంది. బాంబులు క్షణమాత్రములోనే అన్నింటినీ నాశనము చేసేస్తాయి. నిప్పురవ్వ అంటుకుంటే పట్టణాలకు పట్టణాలే నష్టమైపోతాయి. ఇవి బాంబులు. అగ్ని కూడా తగులుకుంటుంది.

స్థాపన, వినాశనము చేయించేందుకు తండ్రి వచ్చారని మీకు తెలుసు. అందువలన ఇవన్నీ తప్పక జరుగుతాయి. ఇది పురుషార్థము చేయు సమయము. మాయ పడే పడే మీ బుద్ధియోగాన్ని త్రుంచి వేస్తుంది. ఇప్పుడు ఇంకనూ మీరు స్థిరమైన స్థితికి చేరుకోలేదు. బాబా, మాయావి తుఫానులు చాలా వస్తాయని అంటారు. కొంతమంది రోజంతటిలో గంట, అర్థగంట కూడా స్మృతి చేయరు. తండ్రి అంటున్నారు - ఇప్పుడు మీరు కర్మయోగులు. 8 గంటలు ఈ సేవ చేస్తారు, 8 గంటలు స్మృతి చేయగలిగే పురుషార్థము చేయాలి. స్మృతి చేస్తుంటే వికర్మలు వినాశనమౌతూ ఉంటాయి. దీనినే యోగాన్ని అని అంటారు. ఇందులోనే శ్రమ ఉంది. గృహస్థ వ్యవహారములో ఉంటూ కేవలం స్మృతి చేయాలి. ఇది

కూడా బాబా తెలుపుచున్నారు - గృహస్థాన్ని వదిలిన పిల్లలు తండ్రిని అంతగా స్మృతి చేయరు. ఇంటిలో ఉన్న పిల్లలు తండ్రిని ఎక్కువగా స్మృతి చేస్తారు. అర్జునుడు మరియు ఏకలవ్యుని ఉదాహరణలున్నాయి కదా. తండ్రిని స్మృతి చేయుటయే శ్రమ. చక్రమును అర్థం చేసుకోవాలి. మహాభారత యుద్ధము కూడా తప్పక జరుగుతుంది. సత్యయుగములో ఏ యుద్ధాలూ ఉండవు. పిల్లలైన మీరు అంధులకు ఊతకర్తగా(అంధోం కీ లాలీగా) అవ్వాలి. తండ్రిని మరియు చక్రమును స్మృతి చేయు మార్గాన్ని అందరికీ తెలిపించాలి. స్వదర్శన చక్రధారులుగా అవ్వండి. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాలప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.
ధారణ కొరకు ముఖ్య సారము:-

1. కనీసము 8 గంటలు స్మృతిలో ఉండు పురుషార్థము చేయాలి. మీ స్థితిని స్థిరంగా, దృఢంగా (అచల్, అడోల్ గా) ఉంచుకునేందుకు స్మృతి చేయు అభ్యాసాన్ని పెంచుకోవాలి. పొరపాట్లు చేయరాదు, అజాగ్రత్తగా ఉండరాదు.
2. ఈ డ్రామా పూర్తి ఆక్యురేట్ గా(ఖచ్చితముగా) తయారయ్యింది. అందువలన ఎవరి పైనా కోపపడరాదు. నిశ్చయబుద్ధి గలవారిగా అవ్వాలి.

వరదానము:- “స్నేహితులుగా ఆయ్యే నిగూఢ రహస్యాన్ని అర్థము చేసుకొని అందరినీ రాజీ చేసుకునే(సంతోషపరచే) రాజయుక్త యోగయుక్త భవ ”

ఏ పిల్లలైతే సర్వశక్తివంతుడైన ఒక్క తండ్రికి స్నేహితులుగా ఉంటారో వారు సర్వాత్మలకు స్వతహాగా స్నేహితులుగా అవుతారు. ఈ గుహ్య రహస్యాన్ని ఎవరైతే అర్థం చేసుకుంటారో, వారు రాజయుక్తంగా, యోగయుక్తంగా లేక దివ్య గుణాలతో యుక్తియుక్తంగా అయిపోతారు. ఇటువంటి రాజయుక్త ఆత్మలు సర్వ ఆత్మలను సులభంగా రాజీ చేసుకుంటారు. ఈ రహస్యం తెలియనివారు అప్పుడప్పుడు ఇతరులను విసిగిస్తారు, అప్పుడప్పుడు స్వయం నారాజ్ గా(అసంతృప్తంగా) ఉంటారు. అందువలన సదా స్నేహితులుగా ఉండే రహస్యాన్ని తెలుసుకొని రాజయుక్తులుగా అవ్వండి.

స్లోగన్ :- “నిమిత్తంగా ఉండేవారు బాధ్యతలను సంభాళిస్తూ కూడా సదా తేలికగా ఉంటారు ”

